

Espressjoni ta' interess għall-bdiewa u l-Partijiet interessati agrikoli biex iwasslu taħditiet edukattivi u jospitaw żjarat fl-irziezet bħala Parti mill-Programm akkreditat Let's Talk Farming (2026-2027)

1. L- Ambitu

Wara l-implimentazzjoni b' suċċess tar-raba' edizzjoni tal-Programm akkreditat Let's Talk Farming (LTF), id-Direttorat tal-Agricoltura fi ħdan il-Ministeru għall-Agricoltura, is-Sajd u l-Provvista tal-Ikel (MAFF) qed jistieden espressjonijiet ta' interess minn bdiewa u partijiet interessati oħra impenjati b'mod attiv fis-settur agrikolu biex iwasslu sessjonijiet edukattivi lill-istudenti tal-iskejjel primarji, medji u sekondarji u/jew jospitaw żjarat edukattivi f'siti agrikoli madwar Malta u Għawdex matul is-sena skolastika 2026-2027.

Il-programm joffri firxa ta' attivitajiet edukattivi li jiffukaw fuq l-agricoltura, il-produzzjoni tal-ikel u s-sostenibbiltà, li jikkumplimentaw suġġetti li diġà ġew mgħallma fi ħdan il-Kurrikulu Nazzjonali. Permezz ta' sessjonijiet interattivi fil-klassi u esperjenzi ta' tagħlim hands-on fis-siti agrikoli, l-istudenti se jiksbu tagħrif akbar tal-vjaġġ tal-ikel mir-razzett sal-mejda u l-importanza tal-agricoltura fil-ħajja ta' kuljum.

Permezz ta' dan il-programm, aħna nfittxu li nrawwmu apprezzament akbar tal-agricoltura u l-kontribut vitali li jagħtu l-bdiewa u partijiet interessati agrikoli oħra għas-sikurezza tal-ikel u s-sostenibbiltà ambjentali.

2. Għanijiet tal-Programm

Il-Programm edukattiv akkreditat ta' *Let's Talk Farming* għandu l-għan li jsaħħaħ l-għarfien tal-istudenti dwar l-agricoltura, il-produzzjoni tal-ikel u s-sostenibbiltà billi jipprovdi esperjenzi edukattivi kemm fil-klassi kif ukoll permezz ta' żjarat f' siti agrikoli.

Il-programm ifittex li:

- Iżid l-għarfien tal-istudenti dwar l-importanza tal-agricoltura u s-settur agrikolu f'Malta u Għawdex;
- Jippromwovi l-apprezzament għax-xogħol u l-kontribut tal-bdiewa u partijiet interessati agrikoli oħra bħala produttori tal-ikel;
- Ittejjeb it-tagħlim tal-istudenti dwar minn fejn jiġi l-ikel, kif jiġi prodott u l-importanza ta' prattiċi agrikoli sostenibbli;
- Jinkoraġġixxi drawwiet ta' ikel tajjeb għas-saħħa permezz ta' għarfien akbar dwar prodotti agrikoli prodotti lokalment;

- Jikkumplimenta l-Kurrikulu Nazzjonali billi jipprovdi esperjenzi ta' tagħlim prattiku u interattiv marbut ma' suġġetti bħax-xjenza, il-matematika, il-lingwi, l-istudji soċjali u l-educazzjoni ambjentali;
- Irawwem kollaborazzjoni aktar b'saħħha bejn l-iskejjel, il-bdiewa u l-komunità agrikola;

Permezz ta' din l-espressjoni ta' interess, id-Direttorat tal-Agrikoltura għandu l-għan li jistabbilixxi gabra ta' bdiewa kwalifikati u ta' esperjenza xierqa u partijiet interessati agrikoli li jistgħu jikkontribwixxu għall-wasla ta' esperjenzi edukattivi ta' livell għoli matul il-programm.

3. Definizzjonijiet

Għall-fini ta' din l-espressjoni ta' interess:

Applikant tfisser kwalunkwe bidwi jew parti interessata li tippreżenta applikazzjoni biex tipparteċipa fil-programm.

Sessjoni edukattiva tfisser preżentazzjoni edukattiva, workshop jew attività interattiva oħra mwassla lill-istudenti fi hdan l-iskejjel parteċipanti.

Sit agrikolu tfisser razzett, azjenda agrikola, faċilità ta' proċessar jew kull post agrikolu approvat iehor fejn jistgħu jsiru żjarat edukattivi.

Skola parteċipanti tfisser kwalunkwe skola tal-Istat, tal-Knisja jew indipendenti li tipparteċipa fil-Programm akkreditat tal-Let's Talk Farming.

Programm tfisser il-Programm akkreditat tal-Let's Talk Farming għas-sena skolastika 2026-2027.

4. Rekwiżiti ta' eliġibilità

Din l-espressjoni ta' interess hija miftuħa għall-bdiewa u l-partijiet interessati li huma involuti b'mod attiv fis-settur agrikolu u li għandhom l-għarfien, il-ħiliet u l-esperjenza meħtieġa biex iwasslu sessjonijiet edukattivi u/jew jospitaw żjarat edukattivi.

L-applikanti għandhom:

- Ikunu involuti b'mod attiv fis-settur agrikolu;
- Joffru sessjonijiet edukattivi dwar suġġetti relatati mal-agrikoltura, inkluż iżda mhux limitat għall-agrikoltura, is-saħħa tal-ħamrija, il-produzzjoni tal-ikel, l-ipproċessar tal-ikel, il-*microgreens*, it-trobbija tan-naħal, il-biedja organika, l-istorja agrikola, is-sikurezza tal-ikel u suġġetti oħra relatati;

- Jippreparaw materjal edukattiv adattat għall-etajiet tal-istudenti mill-Kindergarten sal-livell sekondarju;
- Jikkomunikaw b'mod effettiv kemm bil-Malti kif ukoll bl-Ingliż;
- Jużaw għajnuniet viżwali, prattiċi u interattivi għat-tagħlim fejn xieraq;
- Jagħtu sessjonijiet edukattivi li jdumu bejn siegħa u siegħa u nofs;
- Jinvolvu ruħhom b'mod effettiv mal-istudenti u jirrispondu għall-mistoqsijiet tagħhom b'mod informattiv u xieraq għall-etajiet rispettivi;
- Ikunu disponibbli waqt il-ħinijiet normali tal-iskola u, fejn meħtieġ, barra minn dawn is-sigħat bi ftehim minn qabel;
- Ikollhom aċċess għat-trasport tagħhom stess.

Dawn li ġejjin se jitqiesu bħala assi:

- Esperjenza preċedenti li taħdem mat-tfal jew maż-żgħażaġh;
- Esperjenza f'taħditiet edukattivi, workshops jew preżentazzjonijiet;
- Kwalifiki jew ċertifikati rilevanti relatati mal-agrikoltura, l-edukazzjoni jew is-saħħa u s-sigurtà.

L-applikanti magħżula biex jipparteċipaw fil-programm ikunu meħtieġa wkoll li:

- Jiffirmaw dikjarazzjoni li tikkonferma l-impenn tagħhom li jissodisfaw ir-responsabbiltajiet tal-programm;
- Ikunu konformi mar-rekwiżiti applikabbli kollha tas-salvagwardja, is-saħħa u s-sigurtà u l-programm;
- Jiżguraw li kwalunkwe sit agrikolu propost għal żjarat edukattivi jkun konformi mar-rekwiżiti applikabbli kollha tas-saħħa u s-sigurtà.

5. Termini u kundizzjonijiet

Il-kumpens għall-forniment tas-servizz tat-taħditiet fl-iskejjel se jkun ta' **€35** (inklużi t-taxxi u l-ispejjeż kollha) għal kull sessjoni edukattiva kompluta li ddum bejn siegħa u siegħa u nofs f'Malta.

Il-kumpens għall-forniment tas-servizz tat-taħditiet fl-iskejjel se jkun ta' **€45** (inklużi t-taxxi u l-ispejjeż kollha) għal kull sessjoni edukattiva kompluta li ddum bejn siegħa u siegħa u nofs f' Għawdex.

Meta jkun meħtieġ vjaġġar bejn Malta u Għawdex, l-ispiza tal-biljett tal-vapur tithallas lura mal-preżentazzjoni tal-biljett rilevanti.

Il-hlas pagabbli għal żjarat edukattivi f'siti agrikoli jiġi miftiehem ma' kull fornitur magħżul qabel il-bidu tal-programm u jiġi stabbilit bħala rata fissa għal kull student li jattendi ż-jara.

Il-parteeipazzjoni f'dan il-programm ma tistabbilixxix relazzjoni ta' impjieg bejn id-Direttorat tal-Agrikoltura u l-applikanti magħżula. L-applikanti magħżula għandhom jiġu ingaġġati biss għas-servizzi edukattivi mitluba taht il-programm.

6. Sottomissjoni tal-applikazzjonijiet

Applikanti interessati huma mistiedna jissottomettu l-espressjoni ta' interess tagħhom permezz ta' imejl lil letstalkfarming.maff@gov.mt sal-**Gimgha, 11 ta' Settembru 2026** u japplikaw permezz tas-sit elettroniku tal-Let's Talk Farming <https://letstalkfarmingmalta.com> billi jagħfsu fuq "Register as a Partner" u jimlew il-formola ta' registrazzjoni onlajn.

Applikazzjonijiet li jaslu tard ma jiġux ikkunsidrati.

L-applikazzjonijiet għandhom jinkludu:

- *Curriculum Vitae* li jiddeskrivi l-isfond edukattiv u l-esperjenza rilevanti fis-settur agrikolu;
- Ċertifikat riċenti tal-Kondotta tal-Pulizija;
- Kopji ta' kwalifiki, ċertifikati u testimonjanzi rilevanti;
- Kopji taċ-ċertifikazzjoni tal-*First Aid*, fejn applikabbli.

L-applikanti jistgħu jinkludu wkoll ritratti jew deskrizzjonijiet qosra ta' attivitajiet edukattivi jew siti agrikoli preċedenti, fejn rilevanti.

Mal-irċevuta ta' kull applikazzjoni tinhareġ imejl ta' konferma.

Għal aktar informazzjoni, l-applikanti jistgħu jikkuntattjaw lit-tim tal-Let's Talk Farming fuq **2292 4203** matul il-ħinijiet tal-uffiċċju (mit-Tnejn sal-Gimgha bejn is-7:00 a.m. u s-2:00 p.m.).

7. Proċess tal-għażla

L-applikazzjonijiet jiġu evalwati minn Bord tal-Għażla maħtur mid-Direttorat tal-Agricoltura.

Il-Bord għandu jevalwa l-applikazzjonijiet skont ir-rekwiżiti ta' eliġibilità u l-hila tal-applikant li jikkontribwixxi b'mod effettiv għall-għanijiet tal-programm.

L-applikanti li ma jissodisfawx ir-rekwiżiti tal-eliġibilità jiġu infurmati b'dan permezz ta' imejl.

L-applikanti eliġibbli jistgħu jiġu mistiedna jattendu għal intervista fl-uffiċċji tad-Direttorat tal-Agricoltura fl-AgriHub, l-Għammieri.

Il-kwalifiki, l-esperjenza u l-informazzjoni l-oħra kollha pprovduti fl-applikazzjoni għandhom ikunu sostnuti miċ-ċertifikati u/jew testimonjanzi rilevanti. Kopji elettronici jiġu aċċettati.

L-applikanti magħżula għandhom, matul il-perjodu tal-ingaġġ tagħhom, jirrapportaw lid-Direttur tal-Agricoltura jew lir-rappreżentant delegat tiegħu/tagħha.

L-applikanti magħżula jridu jiddikjaraw kwalunkwe kunflitt ta' interess attwali jew potenzjali li jista' jinqala' matul il-qadi ta' dmirijiet.

L-applikanti magħżula jkunu mistennija jipprovdu s-servizzi tagħhom matul il-perjodu kollu tal-programm, **minn Ottubru 2026 sa Mejju 2027.**

Id-Direttorat tal-Agricoltura jirriżerva d-dritt li titlob informazzjoni jew dokumentazzjoni addizzjonali, temenda r-rekwiżiti tal-programm fejn meħtieġ, jew ittemm il-partecipazzjoni ta' applikant jekk it-termini tal-programm ma jiġux osservati.

Id-deċiżjoni tad-Direttorat tal-Agricoltura rigward l-għażla tal-applikanti għandha tkun finali.